
oxuyub-anlama bacarıqlarının İbtidai təhsil sistemində hər bir uşağa xas olan daxili amillərlə yanaşı, 

inkişafına xarici amillərin təsiri, bir neçə xarici faktor da oxuyub-anlama bacarıqlarının inkişafına 

-—-———. həmiyyətli dərəcədə təsir göstərir. Bu amillər uşağın ətraf mühitinin 

səh, 49-54 2515077 575: 1010707: 
müxtəlif aspektlərini, o cümlədən ailə, məktəb və ictimai mühiti əhatə 

DO): 10.30546/32898065.20241154, edir. Burada bir sıra kənar təsirlərin müsbət və mənfi tərəfləri, həmçinin 
birgə və ayrı-ayrılıqda effektivliyi müəyyən edilməlidir. Qlobal təhsil 
sisteminin meydana gətirdiyi yeniliklərlə milli-mənəvi dəyərlərin ortaq 
və fərqli xüsusiyyətlərinin də ibtidai sinif şagirdlərinə bu və ya digər 
ölçüdə təsir imkanları müxtəlifdir. Məqalədə ibtidai təhsil sistemində 
oxuyub-anlama bacarıqlarının inkişafına təsir göstərən xarici amillər, 
valideyn, müəllim və sinif yoldaşlarının, ümumilikdə cəmiyyətin təhsil 
prosesinə təsiri təhlil edilir. Eyni zamanda, müasir dövrdə bir sıra 
texnoloii nailiyyətlərin virtual məkana çıxış imkanlarını genişləndirməsi 
nəticəsində şagirdlərin daha çox bilik və məlumat əldə etmək potensialı 
tədqiq olunur. Məqalədə, həmçinin şagirdlərin fərdi bacarıqlarının 
inkişafına təsir göstərən və kollektiv oxuyub-anlama prosesinə təsir 
göstərən xarici amillərin müqayisəli təhlili verilir, ən mühüm resurslar- 
dan istifadə imkanları qeyd edilir. 

Təhsil sistemində oxuyub-anlama bacarıqlarının inkişafına xarici amillərin təsiri 


GİRİŞ 


Tədqiq olunan mövzu hər dövr üçün aktual 
olub, qlobal təhsil sisteminin sürətlə dəyişdiyi 
bir şəraitdə xüsusilə əhəmiyyətli bir məzmuna 
malikdir. İnformasiya-kommunikasiya texnolo- 
giyalarının meydana gətirdiyi fərqliliklər ölkələr 
arasında təhsil mühitininin qeyri-bərabərliyini 
daha da qabartdığı kimi, bir sıra mövcud fərqli 
cəhətləri də aradan qaldırır. Burada mentalitet, 
təbii iqlim şəraiti, milli-mənəvi dəyərlər, sosial- 
maddi imkanlar, dövlət siyasəti, mövcud qa- 
nunvericilik və bir çox digər amillərin təsiri 
böyükdür: İbtidai təhsilə xarici amillərin təsirinin 
araşdırılmasında yenilənən pedaqoii metodlar, 
təlimin kəmiyyət-keyfiyyət münasibətləri də 
önəmli rol oynayır. Mövzunun aktuallığı həm 
də onunla xarakterizə olunur ki, təhsil növləri 
və metodlarının, qiymətləndirmə sistemlərinin 
artması və təhsilə yeni anlayışların daxil olması 
ilə (distant təhsil, inklüziv təhsil, kurikulum və 
s.) ənənəvi tədris üsulları sürətlə öz baza 
formasını itirir. Mövzunun elmi yeniliyi yeni 
şagird-valideyn-müəllim münasibətlərində mey- 
dana gələn kommunikativ uzlaşmanın texnolofi, 
layihə əsaslı, virtual təmaslarının pedaqoifi və 
psixoloyi müstəvidə təhlilindən ibarətdir. Şa- 
girdlərin parta arxasından planşet, kompüter 
arxasına keçidi və virtual ünsiyyət qurması 
məktəbin rolunu azaltsa da, ailənin və vali- 
deynlərin rolunu artırır. Yaxud əksinə, layihəyə 
cəlb olunan şagirdlərdə müəllimin rolu men- 
torluqla məhdudlaşır və şagirdlərin yoldaşları 
ilə kollektiv tədris almasının əhəmiyyəti artır. 
Lakin hər iki halda müəllimin xüsusi bir rolu 
vardır və tədris bu və ya digər şəkildə məhz 
onun potensial bacarıqları üzərində qurulub. 
Müəllimlər sözlərlə zəngin sinif kontekstində 
söz nümunələri və söz həlli strategiyalarının 
açıq öyrədilməsi vasitəsilə söz biliklərinin 
artmasına kömək edə bilərlər. Oxuma, orfoqrafiya 
və lüğət üzrə müəllimin rolu şagirdlərdə “söz 
şüurunu” inkişaf etdirməyə və bütün fənlər 
üzrə müstəqil söz bazasını yaratmağa kömək 
etməkdən də ibarətdir (Landaverde, 2013). 

Burada qeyd edilməsi vacib olan bir neçə 
amil var. Bunlardan biri distant təhsilin və ev 


şəraitində tədris almanın doğurduğu mənfi 
cəhətlərlə bağlıdır. Uşaqlar oxuyarkən vali- 
deynlərin onlara diqqət etməməsi uşaqların 
çətinlik çəkməsinə təsir edən amil ola bilər. Ev 
mühiti daha az əlverişlidir və uşaqların evdə 
oynamaq ehtimalı daha yüksəkdir və mövcud 
texnologiyanın inkişafı ilə uşaqlar evdə kitab 
oxumaqdan daha çox müxtəlif elektron cihazların 
vasitəsilə oynamağa diqqət yetirirlər. Bu amillərlə 
yanaşı, şagirdlərin özlərində maraq və motiva- 
siyanın olmaması da oxumaqda çətinlik ya- 
ranmasına təsir edən amildir (Rohimah, 2021). 


İBTİDAİ TƏHSİLƏ TƏSİR GÖSTƏRƏN 
ƏSAS XARİCİ AMİLLƏR 


Ailə mühiti. Burada valideynlərin, nənə və 
babanın, yaşca böyük bacı və qardaşın iştirakı 
kimi müxtəlif situasiyalar ola bilər. Oxunanların 
paylaşılması, zəngin mütaliə mühitinin ya- 
radılması və kitablara çıxışın təmin edilməsi 
kimi fəaliyyətlər vasitəsilə valideynlərin cəlb 
edilməsi oxumaq qabiliyyətinin inkişafına 
əhəmiyyətli dərəcədə təsir göstərir. Valideyn 
himayəsindən məhrum olan uşaqların tədrisinə 
ailə mühitinin təsir etməsi imkanları azalır və 
bu kontekstdə digər xarici amillər ön plana 
çıxır. Eyni zamanda, ailənin sosial-iqtisadi 
vəziyyəti də bu məsələdə əhəmiyyətli təsirə 
malikdir. Təhsil resurslarına, keyfiyyətli mate- 
riallara çıxış və sabit yaşayış şəraitinin olması 
oxuyub-anlamanın tərəqqisinə təsir edə bilər. 

Məktəb mühiti. Ənənəvi tədrisin keçirildiyi 
əsas məkan olan məktəb şəraitində sinifin 
ölçüsü və şagird-müəllim nisbəti önəmli rol 
oynayır. Daha kiçik siniflər və tələbə-müəllim 
nisbətlərinin az olması oxuyub-anlama ehti- 
yacları üçün daha çox fərdiləşdirilmiş diqqət 
və dəstəyə imkan verir. Təlimin keyfiyyəti də 
bu məsələdə özünü büruzə verir. Effektiv təd- 
ris strategiyaları, müxtəlif oxu materialları və 
stimullaşdırıcı öyrənmə mühiti oxuduğunu 
başa düşməyi inkişaf etdirmək üçün çox vacib- 
dir. Burada məktəb resurslarını da qeyd etmək 
vacibdir. Kitabxanalara, texnolofi alətlərə və 
müxtəlif oxu proqramlarına giriş öyrənmə 
təcrübəsini zənginləşdirir və mütaliənin inki- 
şafına müxtəlif yanaşmalar təqdim edir. 

İctimai mühit. Kitabxanaların və ictimai 
təhsil proqramlarının mövcudluğu burada önəm 
kəsb edir. Pulsuz və ya münasib qiymətə təlim 
proqramlarına, müxtəlif kolleksiyalara malik 
kitabxanalara və mütaliəni təşviq edən ictimai 
tədbirlərə çıxış şagirdlərə əhəmiyyətli dərəcədə 
fayda verə bilər. Şagirdlər üçün muzey gəzintisi, 
təhsil sərgiləri, STEAM formatlı proqramlar 
onların dünyagörüşünün artırılmasına və 
oxuyub-anlama bacarıqlarının inkişafına daha 
sürətli təsir göstərə bilər. Burada ən önəmli 
faktorlardan biri sosiomədəni amillərdir. Mü- 
taliəyə mədəni münasibət, ana dilində kitablara 
çıxış və cəmiyyət daxilində müsbət nümunələr 
mütaliə motivasiyasına və məşğuliyyətinə əhə- 
miyyətli təsir göstərə bilər. 

Əlavə xarici faktorlara sağlamlıq və rifah, 
həmçinin müxtəlif xarici dillərdə mütaliə 
materiallarının mövcudluğu da daxildir. Görmə, 
eşitmə bacarıqları və emosional vəziyyət də 
daxil olmaqla uşaqların fiziki və psixi sağlamlığı 
onların diqqətini cəmləmək və oxu materialları 
ilə məşğul olmaq qabiliyyətinə təsir edə bilər. 
Uşağın erkən yaşlarından bir neçə dilə məruz 
qalması idrak bacarıqlarını inkişaf etdirə və 
oxuyub-anlamanın inkişafına potensial fayda 
verə bilər. Bu xarici amillərin təsirini başa 
düşmək bütün uşaqların oxuduqlarını başa 
düşməsinə kömək edən dəstəkləyici mühit 
yaratmaq üçün müəllimlərə, valideynlərə və 
dövlət təhsil siyasətinə birgə işləməyə imkan 
verir. Məqsədli müdaxilələr və təşəbbüslər 
vasitəsilə bu amilləri həll etməklə, hər bir uşağın 
məktəbdə və həyat boyu uğur qazanması üçün 
mühüm təməl olan güclü oxu bacarıqlarını 
inkişaf etdirmək imkanına malik olmasını təmin 
etmək mümkündür. 


OXUYUB-ANLAMA BACARIQLARININ 
İNKİŞAFINDA XARİCİ AMİLLƏRLƏ 
PEDAQOVIİ İŞİN TƏŞKİLİ 


Təhsil-valideyn-müəllim-cəmiyyət amilləri 
ibtidai təhsildə oxuduqlarını başa düşməyi 
inkişaf etdirmək üçün lazım olan əməkdaşlıq 
yanaşmasını vurğulayır. Məktəb daxilindəki 
şöbələr bu amilləri gücləndirmək üçün birlikdə 
işləyə bilər. 

1. Birgə baxış bucağı və məqsədlərin 
yaradılması. 

Liderlik qrupu: Müəllimlər, valideynlər, xüsusi 
təhsil, psixoloq, kitabxana əməkdaşları ilə 
birlikdə əlavə oxunun mütəmadi təmin olunması 
məqsədəuyğundur. Semantik oxu bacarıqları 
yalnız müəllimin xarici təsirləri ilə inkişaf etdirilə 
bilməz. Bu proseslərə uşağın özünü və ətra- 
findakıları (valideynləri və yaşıdlarını, digər 
müəllimləri) cəlb etmək lazımdır. Eyni dərəcədə 
əhəmiyyətli bir amil, semantik oxu bacarıqlarının 
inkişafı üçün əsas meyar oxumağı vaxtında 
öyrənməkdir (Strunina, 2023). 

Məqsədlərin müəyyən edilməsi: Sinif səviy- 
yələrində oxuduqlarını başa düşmək üçün aydın, 
ölçülə bilən məqsədlər müəyyənləşdirilməlidir. 
Nailiyyətləri və inkişafı izləmək üçün ümumi 
qiymətləndirmələrdən istifadə etmək 
mümkündür. 

Kommunikasiya strategiyası: Bütün maraqlı 
tərəflərlə məqsədləri və irəliləyişləri bölüşmək 
üçün valideyn iclasları, seminarlar və ya onlayn 
platformalar kimi kommunikasiya kanallarını 
inkişaf etdirmək mümkündür. 

Beynəlxalq praktikada ibtidai siniflərdə işin 
təşkili ilə bağlı müxtəlif struktur bölmələri 
mövcuddur ki, onlar arasında əməkdaşlıq 
oxuyub-anlama bacarıqlarının inkişafını xeyli 
dərəcədə sürətləndirir: humanitar və sosial 
elmlərin bazasını təşkil edən müxtəlif fənlər 
üzrə oxuyub-anlamanın tədris sisteminə 
inteqrasiyasını təmin etmək üçün kurikulum 
bölməsi, oxumağı başa düşməyə təsir edən hər 
hansı öyrənmə çətinliklərini müəyyən etmək 
və həll etmək üçün xüsusi təhsil bölməsi, müxtəlif 
oxu səviyyələri və maraqlarına cavab verən 
elektron və kağız daşıyıcıda kitabxanadan ibarət 
kitabxana media xidmətləri bölməsi, oxumağı 
başa düşməyi təkmilləşdirən texnologiya 
alətlərini (məsələn, audiokitablar, rəqəmsal 
öyrənmə platformaları) inteqrasiya etmək üçün 
texnologiya bölməsi və s. 

Ölkəmizdə də müəyyən ümumtəhsil mək- 
təbində bu formatda bölmələrin yaradılaraq, 
pilot layihə şəklində sınaqdan keçirilməsi 
vasitəsilə ümumilikdə tədrisin effektivliyini, 
xüsusi olaraq da oxuyub-anlama bacarıqlarına 
təsir imkanlarını təyin etmək mümkündür. 

2. Valideyn-müəllim əməkdaşlığı. 

Müəllim hazırlığı: Effektiv oxuyub-anlama 
strategiyaları və texnikaları üzrə müəllimlər 
üçün peşəkar inkişaf seminarları təşkil edilmə- 
lidir. Müəllimlərin tədqiqatçılıq potensialı hazır 
biliklərin təqdim olunmasında deyil, düşünməyə 
istiqamətləndirmək məqsədilə daha çox müstəqil 
tədqiqata yönəltməkdədir (Hüseynzadə, Əzizova, 
Əliyev, Verdiyeva, 2021). 

Valideyn-müəllim iclasları: Müəllimlər və 
valideynlər arasında müntəzəm ünsiyyəti təşviq 
etmək, şagirdin fərdi tərəqqisini və valideynlərin 
evdə istifadə edə biləcəyi strategiyaları paylaş- 
maq önəmlidir. Burada sosial şəbəkələrin və 
elektron resursların da önəmli dəstəyi ola bilər. 

Valideynlər üçün təlim proqramları: Vali- 
deynlər üçün oxuyub-anlamanın əhəmiyyətinin 
müəyyən edilməsi və uşaqlarına evdə kömək 
etməyin praktiki yolları (məsələn, ucadan oxu- 
maq, əlverişli oxu mühiti yaratmaq) üzrə semi- 
narlar təşkil edilə bilər. Valideynlər üçün sinifdə 
və ya kitabxanada könüllülük imkanlarını təşviq 
etmək, müəllimlər və şagirdlərlə əlaqələri 
gücləndirmək mümkündür (valideynlərin iştirakı 
ilə açıq dərs). 

3. Davamlı monitorinq və qiymətləndirmə. 

Məlumatların təhlili: Tədris olunan fənlərin 
əsas sahələrini və təkmilləşdirməyə ehtiyacı 
olan sahələri müəyyən etmək üçün qiymətlən- 
dirmələrdən, sinif müşahidələrindən və sor- 
ğulardan əldə edilən şagird məlumatlarını 
müntəzəm olaraq təhlil etmək önəmlidir. 

Uyğunlaşdırma və təkmilləşdirmə: Məlumat- 
ların təhlilinə əsaslanaraq, şagirdlərin xüsusi 
tədris ehtiyaclarını ödəmək və oxuyub-anlama 
bacarıqlarının uğurlu inkişafını təmin etmək 
üçün tədris strategiyalarını, resursları və 
əməkdaşlıq yanaşmalarını uyğunlaşdırmaq və 
sistemli formaya salmaq böyük əhəmiyyət kəsb 
edir. 

Şagirdlərin oxuyub anladıqları ilə bağlı 
ümumiləşdirmələr aparmaq, nəticə çıxarmaq 
səriştəsinin artırılması üçün bir sıra müasir 
pedaqofi üsul və metodlar vardır. Bunlar 
içərisində ön planda gələn bir sıra müasir 
metodlara kinestetik öyrənmə üsulu, interaktiv 
öyrənmə platformalarının yaradılması (leverage 


technology), “flipped classrooms” kimi qarışıq 
ənənəvi sinif mühazirələri və ev tapşırıqlarını 
yerinə yetirən pedaqofi model və s. yer alır. 
Kinestetik model bir sıra ərəb ölkələrində tətbiq 
olunan və şagirdlərin fiziki təmasla, yəni 
oxuduğunu anlamaq üçün əşyaya toxunuşu ilə 
həyata keçirilən öyrənmə üsuludur. Məsələn, 
ağacların, bitkilərin kitabda təsvirini daha yaxşı 
anlamaq üçün həmin bitkilərlə şagirdlərin fiziki 
təmasını təşkil etmək məqsədəuyğun hesab 
edilir. Bir sıra Şimali Amerika məktəblərində 
“flipped classrooms” adlanan model tətbiq 
olunur ki, burada ənənəvi mühazirəyə dərsdən 
əvvəl evdə baxılır və şagirdlərin səylərinə 
bələdçilik etmək üçün təlimatçının iştirakı ilə 
sinif otağında ev tapşırıqları yerinə yetirilir. 
Fəal öyrənməni təşviq etmək üçün beynəlxalq 
təhsil tendensiyalarına əsaslanan bəzi əlavə 
xidmətlər də vardır. Məsələn, Finlandiya və ABŞ 
kimi bəzi ölkələrdə real dünya ilə əlaqəni təşviq 
edən xüsusi təhsil xidmətləri (Connect the Dots 
və s.) mövcuddur. 


NƏTİCƏ 


Şagirdlər, müəllimlər və valideynlər arasında 
komanda işi vasitəsilə əməkdaşlıq mühitini 
inkişaf etdirməklə, təhsil-valideyn-müəllim vek- 
toru uşaqlarda güclü oxuyub-anlama bacarıq- 
larının inkişaf etdirilməsində effektiv qüvvəyə 
çevrilir və onları akademik sahədə uğurlara 
aparır. Burada önəmli faktor yeni təcrübələrdən 
çəkinməmək və çevik təcrübə proqramları 
tətbiq edərək effektivliyi yoxlamaqdır. Hazırda 
oxuduğunu anlamağın müəyyən edilməsi üçün 
bir sıra vasitələr tətbiq olunur. Məsələn, qeyri- 
formal qiymətləndirmələrdə açıq müzakirələr 
aparılır, yəni şagirdlər mətni öz sözləri ilə 
müzakirə etməyə, personalların motivasiyalarını 
təhlil etməyə və ya müəllifin mesafını müzakirə 
etməyə təşviq edilir. Bu onların əzbərdən kə- 
nar anlayışlarını və idrak potensialını ortaya 
qoyur. Şagirdlərdən mətnin əsas məqamlarını, 
əsas hadisələrini və ya əsas arqumentlərini 
ümumiləşdirmək xahiş edilir. Bu onların əsas 
məlumatları müəyyən etmək qabiliyyətini 
ölçür. Tədqiqatdan belə bir nəticəyə gəlmək 

mümkündür ki, təhsilalanların oxuyub-anlama 
bacarıqlarının inkişafında təkcə şagirdlərin 
özləri deyil, onlara təsir göstərən əsas xarici 
amillər - müəllimlər, valideynlər və məktəb 
mühiti də təkmilləşdirilməlidir. Bu dəyişikliklər 
isə ən təsirli xarici amil olan cəmiyyətin kompleks 
dəyişiminə təsir göstərəcəkdir. 

